

ஒவ்வொரு அஹ்மதியும் இதனை எப்போதும் நினைவில் கொள்ள வேண்டும். அதாவது ஒவ்வொரு அஹ்மதியின் முகத்திற்குப் பின்னால் அஹ்மதிய்யத்தின் முகம் உள்ளது. ஹஸ்ரத் வாக்களிக்கப்பட்ட மஸீஹ் (அலை) அவர்களின் முகம் உள்ளது. இஸ்லாத்தின் முகம் உள்ளது. எனவே இந்த முகங்களைப் பாதுகாப்பது ஒவ்வொரு அஹ்மதியின் பொறுப்பாகும். எவர்களுக்கு அல்லாஹ் மார்க்கத்திற்கு தொண்டாற்றுவதற்கான நற்பாக்கியத்தை வழங்கியுள்ளானோ மேலும் வாய்ப்பை வழங்கியுள்ளானோ அவர்களின் மிகப்பெரும் பொறுப்பு என்னவென்றால், அவர்கள் அந்த பொறுப்பை சரி வர நிறைவேற்ற வேண்டும். ஹஸ்ரத் வாக்களிக்கப்பட்ட மஸீஹ் (அலை) அவர்களின் இந்த வழிகாட்டலை எப்போதும் நினைவில் கொள்ள வேண்டும். அதாவது எம்மிடம் பைஅத் செய்து விட்டதாக வாதம் செய்த பிறகு எம்மை அவமானப்படுத்தாதீர்கள்

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸீஹ் (அய்யதஹுல்லாஹுதஆலா பின்ஸரிஹில் அஸீஸ்) அவர்கள் ஜொம்னி கால்ஸ்ராயே மாநாட்டுத் திடலில் 05 ஜூலை 2019 அன்று ஆற்றிய ஜிமுஆ பேருரையின் சுருக்கம்

தஷஹ்ஹுத், தஅவ்வுத் மற்றும் சூரா ஃபாத்திஹா ஒதிய பிறகு ஹுஸூர் அவர்கள் கூறினார்கள்:

ஹஸ்ரத் வாக்களிக்கப்பட்ட மஸீஹ் (அலை) அவர்களிடம் பைஅத் செய்ததின் மூலம் நமக்கு ஏராளமான அல்லாஹ்வின் அருட்களும், அருட்கொடைகளும் கிடைத்துள்ளன. அதில் ஒரு மாபெரும் அருள் மற்றும் அருட்கொடை ஜலஸா சாலானா வடிவில் நமக்கு கிடைத்துக் கொண்டிருக்கிறது. இதன் மூலம் நாம் நமது ஆன்மீக, நல்லொழுக்க மற்றும் அறிவார்ந்த நிலைகளை மேம்படுத்த முயற்சி செய்கின்றோம். மேலும் அல்லாஹ்வின் நெருக்கத்தைப் பெறுவதற்கும், இறையச்சத்தில் முன்னேறுவதற்கும் வழிவகைகளை செய்ய வேண்டும். மேலும் ஒருவர் மற்றவருடைய உரிமைகளை வழங்குவதற்கும், தத்தமது உள்ளங்களை தூய்மை செய்வதற்கும் இந்த ஆண்டு மாநாடு வழிவகை செய்கின்றது. ஹஸ்ரத் வாக்களிக்கப்பட்ட மஸீஹ் (அலை) அவர்கள் ஆண்டு மாநாட்டை ஆரம்பித்ததன் நோக்கத்தை முழுமை செய்வதற்கு முயற்சி செய்யப்படுகின்றது. தங்களுக்கிடையிலான பகைமைகள் மற்றும் விரிசல்களையும் சமாதானம் மற்றும் நெருக்கத்தில் மாற்றுவதற்கு முயற்சி செய்ய வேண்டும். மேலும் தங்களை வீணானவற்றிலிருந்து தூய்மையாக்குதற்காகவும் முயற்சி செய்ய வேண்டும்.

ஹஸ்ரத் வாக்களிக்கப்பட்ட மஸீஹ் (அலை) அவர்கள் ஜல்ஸாவை தொடங்கியதற்கான நோக்கங்களாக இதனையே கூறியுள்ளார்கள். எனவே ஜல்ஸாவில் கலந்து கொள்ளும் ஒவ்வொரு ஆணும், பெண்ணும் இக்கருத்தை கண்முன் நிறுத்த வேண்டும். அதாவது அவர் அல்லாஹ்வின் திருப்தியைப் பெறுவதற்காக முயற்சி செய்து கொண்டிருக்கின்றாரா? தக்வாவில் முன்னேறுவதற்கு முயற்சி செய்கின்றாரா? உயர் தரமான நல்லொழுக்கத்தை வெளிப்படுத்தியவாறு ஒருவர் மற்றவருடைய உரிமைகளை வழங்க முயற்சி செய்கின்றாரா? என்று பார்க்க வேண்டும். அல்லது இந்த எண்ணுத்துடன் இங்கு வந்திருக்கின்றாரா? என்றாவது பார்க்க வேண்டும்.

எனவே நாம் கொஞ்சம் முயற்சி செய்ய வேண்டும். அதன் மூலம் மேற்கூறப்பட்ட அனைத்து விஷயங்களையும் பெறுவது சாத்தியமாகி விடும். மேலும் அல்லாஹ்வின் அருட்களை நாம் ஈர்க்கக் கூடியவராக ஆகி விடுவோம். மேலும் ஹஸ்ரத் வாக்களிக்கப்பட்ட மஸீஹ் (அலை) அவர்கள் ஜல்ஸாவிற்கு வரக் கூடியவர்களுக்காக செய்த துஆக்களுக்கு உரிமை படைத்தவர்களாக நாம் ஆகி விடுவோம்.

ஹஸ்ரத் வாக்களிக்கப்பட்ட மஸீஹ் (அலை) அவர்கள் கூறுகின்றார்கள்: இன்றைய காலத்தில் பீர்மார்களைப் போன்று வெளிப்படையான அலங்காரத்தை காட்டுவதற்காக மட்டும் பைஅத் செய்தவர்களை ஒன்று கூட்டுவதை நான் ஒருபோதும் விரும்பவில்லை. மாறாக, நான் இந்த ஜல்ஸாவிற்கு ஒன்று கூட்டுவதன் காரணம் அல்லாஹ்வின் படைப்பினங்களின் சீர்திருத்தம் ஆகும்.

ஹுஸூர் அவர்கள் கூறினார்கள்: எனவே இவ்விஷயங்களை சீர்தூக்கிப் பார்ப்பது நமக்கு அவசியமாகும். ஆன்மீக சீர்திருத்தம் மற்றும் முன்னேற்றத்திற்குரிய ரமலான் மாதம் சில நாட்களுக்கு முன்பே முடிந்திருக்கின்றது. அதில் தனிப்பட்ட இறைவணக்கங்கள் மற்றும் நோன்புகள் மற்றும் இறைவனை நினைவு கூருதல் ஆகியவற்றிற்கான வாய்ப்புகள் ஒரு நம்பிக்கையாளருக்கு கிடைத்தது. தற்போது மீண்டும் மூன்று நாட்களுக்கான பயற்சி முகாம்

வந்துள்ளது. அதில் மார்க்க மற்றும் அறிவார்ந்த ஆற்றலை முன்னேற்றத்திற்கான வாய்ப்புகளுடன் இறை வணக்கங்கள் மற்றும் இறைவனை நினைவு கூர்வதற்காக சூழல் உள்ளது. நாம் இதிலிருந்து பயன் பெறவில்லை என்றால் பின்னர் எப்போது பயன் பெறுவோம்? எப்படி பயன் பெறுவோம்? எனவே ஒரு மாபெரும் பொறுப்பை ஹஸ்ரத் வாக்களிக்கப்பட்ட மஸீஹ் (அலை) அவர்கள் நம்மீது சுமத்தியுள்ளார்கள். மேலும் தன்னை ஏற்றுக் கொண்டவர்களிடம் அன்னார் மாபெரும் எதிர்பார்ப்புகளை வைத்துள்ளார்கள். இது ஒன்றும் சாதாரண காரியமல்ல. அல்லாஹ் மற்றும் அவனது தூதரின் நேசத்திற்கு எதிரில் உலகத்தின் மீதான நேசம் தனித்து விடும்போதுதான் இந்த சூழலின் உண்மையான பயன் கிடைக்கும். உலகத்தில் இருந்தவாறு இறை நேசம் மற்றும் இறைதூதரின் மீதான நேசத்திற்கு எதிரில் உலகத்தின் மீதான நேசத்தை இரண்டாம் பட்சமாக ஆக்கிக் கொள்வது மாபெரும் காரியமாகும். மேலும் இந்த விஷயமே ஒருவரை உண்மையான முஃமினாக ஆக்குகின்றது.

ஹஸ்ரத் வாக்களிக்கப்பட்ட மஸீஹ் (அலை) அவர்கள் கூறுகின்றார்கள்: இறைவன் இந்த ஜமாஅத்தை உருவாக்க நாடியுள்ளான். மேலும் இதன் மூலம் அதற்கான காரணத்தையும் வைத்துள்ளான். உண்மையான இறைஞானம் என்பது உலகிலிருந்து மறைந்து விட்டது. மேலும் உண்மையான இறையச்சம் மற்றும் பரிசுத்தத்தன்மை என்பது தற்போதைய உலகில் தென்படுவதில்லை. எனவே அதனை நாம் மீண்டும் ஏற்படுத்த வேண்டும்.

அடுத்து ஒரு சந்தர்ப்பத்தில் நமது இறையச்சத்தின் தரத்தை உயர்த்துவது தொடர்பாக அறிவுரை வழங்கியவாறு அன்னார் கூறுகின்றார்கள்: தன்னை எனது ஜமாஅத்தைச் சார்ந்தவர்களாக கருதும் அனைத்து மக்களே! நீங்கள் உண்மையிலேயே இறையச்சத்தின் வழிகளில் வழி நடக்கும்போதுதான் நீங்கள் உண்மையிலேயே எனது ஜமாஅத்தைச் சார்ந்தவர்களாக கருதப்படுவீர்கள்.

அடுத்து ஓரிடத்தில் அன்னார் அல்லாஹ்வின் மகத்துவமும் மற்றும் அன்பை உள்ளங்களில் ஏற்படுத்துவது தொடர்பாக கவனமூட்டியவாறு இவ்வாறு அறிவுரை செய்கின்றார்கள்: இறைவனின் மகத்துவத்தை உள்ளங்களில் நிலைநாட்டுங்கள். மேலும் அவனது ஏகத்துவத்தை வெறும் நாவால் மட்டுமல்லாமல் மாறாக செயல் ரீதியில் வெளிப்படுத்துங்கள். அப்போது செயல் ரீதியில் தனது கருணையையும் இன்பத்தையும் அல்லாஹ் உங்களுக்கு வெளிப்படுத்துவான்.

ஹுஸூர் அவர்கள் கூறினார்கள்: ஏதோவொரு நன்மையை செய்வது இறையச்சமல்ல. மாறாக, அனைத்து வகையான நன்மைகளை செய்வதும், இறைவன் மற்றும் அவனது அடியார்களின் அனைத்து வகையான உரிமைகளையும் செலுத்துவதே அசல் இறையச்சமாகும். சில மக்கள் வீட்டிற்கு வெளியில் ஜமாஅத் பணிகளில் நல்லவர்களாக இருக்கின்றார்கள். ஆனால் குடும்பத்தில் மனைவி மக்கள் அவர்களால் இன்னல்களுக்கு ஆளாகி உள்ளனர். சிலர் குடும்பத்தினர்களின் உரிமைகளை வழங்கி வருகின்றனர். ஆனால் அல்லாஹ்வுடைய உரிமை மற்றும் அவனது இறைவணக்கத்தின் உரிமைகளின் பக்கம் கவனம் செலுத்துவதில்லை.

சிலர் வெளிப்படையில் இறைவணக்கம் செய்யக்கூடியவர்களாக இருக்கின்றார்கள். ஆனால் சமூகத்தினருக்கு மத்தியிலான விவகாரங்களில் ஒருவர் மற்றவருடைய உரிமைகளை பறிக்கக் கூடியவர்களாக இருக்கின்றனர். எனவே இறை நேசத்தைப் பெறுவதற்கும், அவனது அருட்களின் வாரிசாக ஆகுவதற்கும் அல்லாஹ்வின் இன்பத்தையும் கருணையையும் பெறுவதற்கும் எல்லா ரீதியிலும் தமது செயல் நிலைமைகளை சரி செய்வது அவசியமாகும். இந்த ஜல்ஸாவின் ஏற்பாடு என்பது நன்மைகளை செய்வதன் பக்கம் கவனமூட்டுவதற்காகவே ஆகும்.

ஹஸ்ரத் வாக்களிக்கப்பட்ட மஸீஹ் (அலை) அவர்கள் கூறினார்கள்: நினைவில் கொள்ளுங்கள். எவர்களைக் குறித்து அல்லாஹ் கூறியுள்ளானோ அவர்களே அல்லாஹ்வின் முழுமையான அடியார்கள் ஆவர். அதாவது அல்லாஹ் கூறுகின்றான். **أُولَئِكَ الَّذِينَ حَقَّ عَلَيْهِمُ الْمَوْتُ** அதாவது எந்தவொரு வியாபாரமும் கொடுக்கல் வாங்கலும் அவர்களை அல்லாஹ்வின் நினைவிலிருந்து கவனமற்றவர்களாக ஆக்கி விடாது.

அன்னார் கூறினார்கள்: உள்ளம் இறைவனுடன் உண்மையான தொடர்பையும் அன்பையும் ஏற்படுத்திக் கொண்டு விட்டால் பின்னர் அந்த உள்ளம் அல்லாஹ்விடமிருந்து தனித்து விடுவதே கிடையாது. அதாவது உதாரணமாக ஒருவருடைய குழந்தை நோயுற்று விட்டால் அந்த நபர் எங்கு சென்றாலும் எந்த பணியில் மூழ்கியிருந்தாலும் அவரின் உள்ளமும் கவனமும் அந்த குழந்தையின் மீதே இருக்கும்.

ஆக நம்மில் ஹஸ்ரத் வாக்களிக்கப்பட்ட மஸீஹ் (அலை) அவர்கள் பார்க்க விரும்புகின்ற நிலை இதுவேயாகும். இந்த நிலையை உருவாக்குவதற்கு முயற்சி செய்வதற்காகத்தான் நாம் இங்கு ஒன்று கூடியுள்ளோம். இந்த நிலையை

பெறக் கூடியவர்களாக நாம் ஆகுவதற்காக நம்மில் ஒவ்வொருவரும் முயற்சி செய்ய வேண்டும். மேலும் அல்லாஹ்விடத்தில் துஆவும் செய்ய வேண்டும்.

ஹுஸூர் அவர்கள் கூறினார்கள்: எனவே ஜஸ்ஸாவில் வரக் கூடியவர்களும், டியூட்டி கொடுக்கக் கூடியவர்களும் இறைவனை நினைவு கூருவதில் தமது நாவினை நனைத்து வைப்பதற்கு முயற்சி செய்ய வேண்டும். அந்நிலையில் அதைவிட பெரிய விஷயம் நமக்கு வேறு என்னவாக இருக்க முடியும். அப்போதுதான் ஹஸ்ரத் வாக்களிக்கப்பட்ட மஸீஹ் (அலை) அவர்களின் வழிகாட்டலுக்கேற்ப விண்ணில் நாம் அன்னாருடைய ஜமாஅத்தைச் சார்ந்தவராக கணக்கிடப்படுவோம். எனவே இந்நாட்களில் அதிகமாக துஆ செய்யுங்கள். இறைவன் திருப்தியடையாத மக்களை சார்ந்தவர்களாக நாம் கணக்கிடப்படக்கூடாது. மாறாக, அல்லாஹ் நினைவு கூரக்கூடிய மக்களோடு நாம் கணக்கிடப்பட வேண்டும். மேலும் இறைவனுடன் நாம் உறுதியான தொடர்பை ஏற்படுத்திக் கொள்ளக் கூடியவர்களாக இருக்க வேண்டும். மேலும் உள்ளங்களின் இருளை அழித்து விடக்கூடியவர்களாக நாம் திகழ வேண்டும். இங்கு ஜஸ்ஸாவின் நிகழ்ச்சிகளின் இடைவேளையின் போதும், இரவிலும் அல்லாஹ்வின் நினைவுடன் இந்த துஆவையும் கேளுங்கள். மேலும் இவ்வாறு உடன்படிக்கையும் செய்யுங்கள்.

அதாவது அல்லாஹ்வே! நாங்கள் நல்லெண்ணத்துடன் உனது மஸீஹால் ஆரம்பிக்கப்பட்ட இந்த ஜஸ்ஸாவில் கலந்து கொண்டுள்ளோம். நிச்சயமாக இந்த ஜஸ்ஸா உனது சிறப்பான உதவி ஒத்தாசைகளாலும், ஞானத்தாலும் தொடங்கப்பட்டது. இதில் உனது திருப்தியைப் பெறுவதற்காகவும், உன்னை நினைவு கூர்வதில் முன்னேறுவதற்காகவும், உனது அன்பைப் பெறுவதற்காகவும் நாங்கள் கலந்து கொண்டுள்ளோம். எனவே நீ இந்த ஜஸ்ஸாவுடன் தொடர்புடைய அனைத்து பரக்கத்துகளுக்கும் நீ எங்களை வாரிசாக்குவாயாக. நீ எங்களிடத்தில் நீ விரும்புகின்ற தூய மாற்றங்களை ஏற்படுத்துவாயாக. அதனை நிலைநாட்டுவதற்காகவே நீ ஹஸ்ரத் நபிகள் நாயகம் (ஸல்) அவர்களின் உண்மைப் பேரன்பரை இக்காலத்தில் அனுப்பியுள்ளாய்.

எனவே நாம் அல்லாஹ்விடத்தில் உதவி தேடியவாறு சலவாத் ஒதியவாறும், பாவமன்னிப்பு வேண்டியவாறும் இந்த நாட்களை கழித்தால் மேலும் தமது உள்ளங்களை அல்லாஹ்விற்காக கலப்பற்றதாக ஆக்கிக் கொண்டால் பின்னர் நமது இறைவணக்கங்களின் தரம் உயர்ந்து விடும். மேலும் அல்லாஹ்வுடனான தொடர்பின் காரணமாக அல்லாஹ்வின் படைப்பினங்களுக்குரிய உரிமைகளை வழங்கக் கூடியவர்களாக நாம் ஆகி விடுவோம்.

ஹுஸூர் அவர்கள் கூறினார்கள்: எனவே இந்த நாட்களை தங்களுக்கிடையிலான பகைமையை அகற்றுவதற்கான வழிமுறையாக ஆக்கிக் கொள்ளுங்கள். ஹஸ்ரத் வாக்களிக்கப்பட்ட மஸீஹ் (அலை) அவர்கள் ஜஸ்ஸா சாலானாவை இறை அடையாளங்களில் சேர்த்துள்ளார்கள். எனவே எவர்கள் அல்லாஹ்வின் அடையாளங்களின் பரிசுத்தத் தன்மைக்கு பாதிப்பை ஏற்படுத்துகின்றார்களோ அவர்கள் அல்லாஹ்வின் கோபத்தின் கீழ் வந்து விடுவார்கள். எனவே மிகவும் அச்சத்திற்குரிய இடமாகும். எவர்களுக்கிடையில் பகைமை இருக்கின்றதோ அவர்கள் உடனடியாக ஒருவர் மற்றவருடன் சமாதானத்திற்கான கரத்தை உயர்த்த வேண்டும். நான் என்ற அகந்தையில் மூழ்கி விடுவதற்கு பகரமாகவும் மேலும் பொறாமை எனும் நெருப்பில் எரிவதற்கு பகரமாக அமைதி மற்றும் சமாதானத்தின் அழகிய சூழலை ஏற்படுத்த வேண்டும்.

ஹஸ்ரத் நபிகள் நாயகம் (ஸல்) அவர்களின் இந்த வழிகாட்டலை நீங்கள் எப்போதும் கண்முன் வைப்பீர்கள். எவருடைய கரத்தாலும், நாவாலும் எந்த முஸ்லிமிற்கும் துன்பம் ஏற்படுத்தவில்லையோ அவரே முஸ்லிம் ஆவார்.

இந்த வழிகாட்டுதல் நமது நிலைமைகளில் வெளிப்படுகின்றதா? என்றும் நமது செயல் அதற்கேற்ப உள்ளனவா? என்றும் நாம் நம்மை ஆய்வு செய்ய வேண்டும். ஆனால் சின்னஞ்சிறு விஷயங்களில் பழைய பகைமை மற்றும் காழ்ப்புணர்ச்சியின் காரணமாக ஜஸ்ஸாவின் நாட்களில் இந்த சூழலில் கைகலப்பில் ஈடுபட்டு விடுகின்றனர் என்பதை நான் மிகவும் வேதனையுடன் கூறிக் கொள்கின்றேன். சில முறை போலீஸையும் அழைக்க நேரிகின்றது. இதுவொரு நம்பிக்கையாளரின் அடையாளமா? ஹஸ்ரத் வாக்களிக்கப்பட்ட மஸீஹ் (அலை) அவர்களின் ஜமாஅத்தில் இணைந்த மக்களின் செயல் இப்படியா இருக்கும்? நிச்சயமாக இல்லை.

அதுபோன்ற மக்களை ஜமாஅத் அமைப்பு ஜமாஅத்திலிருந்து வெளியேற்றினாலும் இல்லையென்றாலும் அவர்கள் தனது செயல்களின் காரணமாக அல்லாஹ்வுடைய பார்வையில் ஜமாஅத்திலிலிருந்து வெளியே சென்று விடுகின்றனர். மேலும் ஹஸ்ரத் வாக்களிக்கப்பட்ட மஸீஹ் (அலை) அவர்களின் கூற்றிற்கிணங்க அவர்கள் விண்ணில் அன்னாருடைய ஜமாஅத்தைச் சார்ந்தவராக கருதப்பட மாட்டார்கள்.

இதேபோன்று பொறுப்பாளர்கள் இருக்கின்றனர். ஜல்ஸாவில் டியூட்டி கொடுக்கக் கூடியவர்கள் இருக்கின்றனர். அவர்களும் இந்நாட்களில் இதனை சிறப்பாக கவனத்தில் கொள்ள வேண்டும். அதாவது அவர்களின் நல்லொழுக்கத்தின் தரம் மிகவும் உயர்ந்ததாக இருக்க வேண்டும்.

பொறுப்பாளர்களிடத்தில் சகிப்புத்தன்மைக்கான மனப்பாங்கு மிக அதிகமாக இருக்க வேண்டும். இது பொறுப்பாளர்களின் சிறப்பான பொறுப்பாகும். எனவே பொறுப்பாளர்கள் எல்லா நிலையிலும் தங்களை தொண்டராக கருத வேண்டும். மேலும் ஜமாஅத் உறுப்பினர்களும், ஜல்ஸாவில் கலந்து கொள்ளக் கூடியவர்களும் பொறுப்பாளர்களை ஜமாஅத் அமைப்பின் பிரதிநிதிகளாக கருத வேண்டும். அப்போதுதான் அடித்தடி மற்றும் சண்டை சச்சரவுகளுக்கான சூழல்களிலிருந்து விலகி நல்ல நிலையை ஏற்படுத்த முடியும்.

ஆனால் ஜமாஅத்துகளின் சில பொறுப்பாளர்கள் தனது பொறுப்புகளை கருத்தில் கொள்ளவில்லை என்பதை இங்கு எனக்கு வேதனையுடன் கூற நேரிட்டுள்ளது. அசல் விஷயம் பதவியல்ல என்பதை எப்போதும் நினைவில் கொள்ள வேண்டும். மாறாக, அசல் விஷயம் என்பது தனது பைஅத்திற்குரிய உரிமைகளை வழங்குவதாகும். அவர் பொறுப்பாளராக இருந்தாலும், ஜமாஅத்தின் உறுப்பினராக இருந்தாலும் சரி. அவர் பைஅத்தின் உரிமையை வழங்குவதற்கு முயற்சி செய்ய வேண்டும். அதற்குரிய உரிமையை வழங்குவது தொடர்பாக அறிவுரை செய்தவாறு ஹஸ்ரத் வாக்களிக்கப்பட்ட மஸ்ஹ் (அலை) அவர்கள் கூறுகின்றார்கள்:

எனது ஜமாஅத்தின் மக்களே! அல்லாஹ் உங்களுடன் இருக்கின்றான். ஆற்றலும், கண்ணியமும் படைத்த அவன் உங்களின் மறு உலகப் பயணத்தை ஆயத்தப்படுத்துவானாக. எவ்வாறு ஹஸ்ரத் நபிகள் நாயகம் (ஸல்) அவர்களின் சஹாபாக்களை ஆயத்தப்படுத்தினானோ அவ்வாறே உங்களை ஆயத்தப்படுத்துவானாக. நன்றாக நினைவில் கொள்ளுங்கள். உலகம் ஒன்றுமே அல்ல. எவர் உலகத்திற்காக வாழ்கின்றாரோ அவரது வாழ்க்கை சாபத்திற்குரியதாகும். எவருடைய அனைத்து கவலைகளும், துன்பங்களும் உலகத்திற்காகவே இருக்கின்றதோ அத்தகைய நபர்கள் துரதிஷ்டசாலிகள் ஆவர். அதுபோன்ற மனிதன் எனது ஜமாஅத்தில் இருக்கின்றான் என்றால் அவர் வீணாக தன்னை எனது ஜமாஅத்தில் இணைத்துக் கொண்டதாக கருதுகின்றார். ஏனென்றால் அவர் காய்ந்த கிளையைப் போன்றவர். அது ஒருபோதும் கனி தராது.

அடுத்து அன்னார் கூறுகின்றார்கள்: நற்பாக்கியம் பெற்ற மக்களே! உங்களின் இரட்சிப்பிற்காக எனக்கு வழங்கப்பட்ட போதனையில் மிக அழுத்தத்துடன் நுழைந்து விடுங்கள். இறைவனை இணையற்றவனாகவும், ஏகனாகவும் கருதுங்கள். அவனுக்கு விண்ணிலும் மண்ணிலும் எதனையும் இணையாக்காதீர்கள். இறைவன் காரணிகளை பயன்படுத்துவதிலிருந்து உங்களை தடுக்கவில்லை. ஆனால் எவர் இறைவனை விட்டு விட்டு காரணிகளின் மீதே நம்பிக்கை வைத்து அமர்ந்து விடுகின்றாரோ அவர் இணை வைப்பவர் ஆவார். தூய உள்ளம் படைத்தவராக ஆகுவதைத் தவிர்த்து இரட்சிப்பிற்கு வேறு வழியே இல்லை என்று தொன்று தொட்டே இறைவன் கூறி வந்துள்ளான். எனவே நீங்கள் தூய உள்ளம் படைத்தவராக ஆகி விடுங்கள். மேலும் மன இச்சைகள், பகைமைகள் மற்றும் கோபத்திலிருந்து விலகி விடுங்கள். மனிதனுடைய தீமையின் பக்கம் சாய்க்கக்கூடிய ஆன்மாவின் நிலையில் பல வகையான அசுத்தங்கள் உள்ளன. ஆனால் அதில் மிகவும் அதிகமான அசுத்தம் என்பது ஆணவம் ஆகும். ஆணவம் இல்லையென்றால் எந்தவொரு நபரும் காஃபிராகி இருக்க மாட்டார்.

இறைவனுக்குரிய கடமைகளை உள்ளத்தின் அச்சத்தால் நிறைவேற்றுங்கள். ஏனென்றால் அதைப் பற்றி நீங்கள் கேள்வி கேட்கப்படுவீர்கள். தொழுகைகளில் அதிகமாக துஆ செய்யுங்கள். அதன் மூலம் இறைவன் உங்களை தன் பக்கம் ஈர்த்துக் கொள்வான். மேலும் உங்கள் உள்ளத்தை சுத்தப்படுத்தி விடுவான். ஏனென்றால் மனிதன் பலவீனமானவன் ஆவான். இறைவனின் உதவியால் மட்டுமே எந்தவொரு தீமையையும் அகற்ற முடியும். இறைவனிடமிருந்து மனிதன் ஆற்றல் பெறாத வரை எந்தவொரு தீமையையும் அகற்றுவதற்கு ஆற்றல் பெற்றவனாக இருக்க முடியாது. சடங்கு சம்பிரதாயமாக கலிமா கூறக்கூடியவராக ஆகிவிடுவது என்பது மட்டும் இஸ்லாம் அல்ல. மாறாக, இஸ்லாத்தின் உண்மைத்துவம் என்பது உங்களது ஆன்மாக்கள் இறைவனுடைய சன்னிதானத்தில் வீழ்ந்து விட வேண்டும். இறைவன் மற்றும் அவனது கட்டளைகள் எல்லா அம்சங்களின் அடிப்படையிலும் உங்களது உலகத்தை விட உங்களுக்கு முதன்மை பெற்றதாக இருக்க வேண்டும்.

இந்த தரத்தில் முழுமை பெறுவதற்கு நம்மில் ஒவ்வொரு முயற்சி செய்ய வேண்டும். பொறுப்பாளர்களும், ஊழியர்களும், ஜமாஅத் உறுப்பினர்களும் முயற்சி செய்ய வேண்டும்.

ஒவ்வொரு அஹ்மதியும் இதனை எப்போதும் நினைவில் கொள்ள வேண்டும். அதாவது ஒவ்வொரு அஹ்மதியின் முகத்திற்குப் பின்னால் அஹ்மதிய்யத்தின் முகம் உள்ளது. ஹஸ்ரத் வாக்களிக்கப்பட்ட மஸ்ஹ் (அலை) அவர்களின் முகம் உள்ளது. இஸ்லாத்தின் முகம் உள்ளது. எனவே இந்த முகங்களைப் பாதுகாப்பது ஒவ்வொரு அஹ்மதியின் பொறுப்பாகும். எவர்களுக்கு அல்லாஹ் மார்க்கத்திற்கு தொண்டாற்றுவதற்கான நற்பாக்கியத்தை வழங்கியுள்ளானோ மேலும் வாய்ப்பை வழங்கியுள்ளானோ அவர்களின் மிகப்பெரும் பொறுப்பு என்னவென்றால் அவர்கள் அந்த பொறுப்பை சரி வர நிறைவேற்ற வேண்டும். ஹஸ்ரத் வாக்களிக்கப்பட்ட மஸ்ஹ் (அலை) அவர்களின் இந்த வழிகாட்டலை எப்போதும் நினைவில் கொள்ள வேண்டும். அதாவது எம்மிடம் பைஅத் செய்து விட்டதாக வாதம் செய்த பிறகு எம்மை அவமானப்படுத்தாதீர்கள். எனவே இந்த வழிகாட்டுதலை எப்போதும் நீங்கள் உங்கள் கருத்தில் கொள்ளுங்கள்.

நான் இப்போது ஹஸ்ரத் வாக்களிக்கப்பட்ட மஸ்ஹ் (அலை) அவர்களின் ஒரு துஆவை இப்போது எடுத்து வைக்கின்றேன். அதன் மூலம் அன்னாருடைய உள்ளத்தில் தன்னை ஏற்றுக் கொண்டவர்களுக்காக இருந்த வேதனை நமக்கு வெளிப்படுகின்றது.

அன்னார் கூறுகின்றார்கள்: நான் துஆ செய்கின்றேன். மேலும் எனது உடலில் மூச்சு இருக்கின்றவரை இந்த துஆவை செய்து கொண்டே இருப்பேன். அந்த துஆ இதுவே ஆகும். இறைவா! எனது இந்த ஜமாஅத் மக்களின் உள்ளங்களை தூய்மைப்படுத்துவாயாக. நீ உனது கருணையின் கரத்தை உயர்த்தி அவர்களின் உள்ளத்தை உன் பக்கம் திருப்புவாயாக. அவர்களின் உள்ளங்களிலிருந்து அனைத்து தீங்குகளையும், பகைமைகளையும் அகற்றி விடுவாயாக. அவர்களிடையே உண்மையான நேசத்தை ஏற்படுத்துவாயாக. இந்த துஆ ஒரு நேரத்தில் ஒப்புக் கொள்ளப்படும் என நான் நம்புகின்றேன். இறைவன் எனது துஆக்களை வீணாக்க மாட்டான்.

இந்த துஆ நமது ஹக்கில் முழுமையடைய வேண்டுமென நாம் அல்லாஹ்விடத்தில் துஆ செய்ய வேண்டும். மேலும் நமது சந்ததிகளின் ஹக்கிலும் முழுமையடைய வேண்டும். கியாமத் வரை நமது சந்ததிகள் இந்த துஆவிலிருந்து பயன் பெற்றுக் கொண்டே செல்ல வேண்டும்.

இந்த துஆவின் அடுத்த பகுதியில் அன்னார் இவ்வாறும் துஆ செய்துள்ளார்கள். அந்த துஆ நமது ஹக்கில் ஒப்புக் கொள்ளப்படாமல் இருப்பதற்கும் நாம் துஆ செய்ய வேண்டும். அதில் அன்னார் கூறுகின்றார்கள்:

ஆம்! நான் இவ்வாறும் துஆ செய்கின்றேன். எனது ஜமாஅத்திலுள்ள ஒருவர் இறைவனுடைய அறிவிலும் எண்ணத்திலும் நிரந்திரமான துரதிஷ்டசாலி என்றால் மேலும் உண்மையான தூய்மையும், இறையச்சமும் அவருக்கு கிடைப்பது அவருக்கு விதிக்கப்படவே இல்லையென்றால் அத்தகைய நபரை வல்லமை படைத்த இறைவா! எவ்வாறு அவர் என்னிடமிருந்து விலகி இருக்கின்றாரோ அவ்வாறே அத்தகைய நபரை என்னிடமிருந்தும் அவரை அகற்றி விடுவாயாக. மேலும் அவருடைய இடத்தில் வேறொருவரை கொண்டு வருவாயாக. எவருடைய உள்ளம் மென்மையானதாகவும், எவருடைய உயிரில் உன்னுடைய தேட்டம் இருக்கின்றதோ அத்தகைய நபரை அவருடைய இடத்தில் கொண்டு வருவாயாக.

அல்லாஹ் மற்றும் அவனது வானவர்களிலிருந்து விலகி இருக்கக் கூடியவர்களின் நிலையிலிருந்து அல்லாஹ் நம்மை பாதுகாப்பானாக. அல்லாஹ் நமது ஈமானை எப்போதும் பாதுகாப்பாக வைப்பானாக. மாறாக, அதில் முன்னேற்றத்தை வழங்கிக் கொண்டே செல்வானாக. ஹஸ்ரத் வாக்களிக்கப்பட்ட மஸ்ஹ் (அலை) அவர்கள் தன்னை ஏற்றுக் கொண்டவர்களின் நன்மைக்காக செய்த அனைத்து துஆக்களையும் பெறக் கூடியவர்களாக நம்மை ஆக்குவானாக.

ஜல்ஸாவின் அருட்களுக்காகவும் மேலும் எல்லா வகையான தீங்கிலிருந்து பாதுகாப்பாக இருப்பதற்காகவும் துஆ செய்து கொண்டே இருங்கள். இந்நாட்களில் மிகவும் எச்சரிக்கையுடன் இருங்கள். வலப் பக்கமும், இடப் பக்கமும் கண்காணித்து வாருங்கள். அல்லாஹ் ஒவ்வொரு தீயவரின் தீங்குகளிலிருந்தும், ஒவ்வொரு பொறாமையாளரின் பொறாமையிலிருந்தும் நம்மை பாதுகாப்பானாக.

மொழியாக்கம்: மவ்லவி அப்துர் ரஹ்மான் தாஹிர்